

कपोतो धवलः पाण्डुः शतपत्री दृढच्छुकः ।
 प्रतुदा मधुराः पित्तकफघ्नास्तु वरा हिमाः ।
 लघवो बहुवर्चस्काः किञ्चिद्वातकराः स्मृताः ॥
 अथ प्रसङ्गानां गणना गुणाश्च ।
 'काको गृध्र उलूकश्च चित्तश्च शशघातकः ।
 चाघो भाषश्च कुरुर इत्याद्याः प्रसङ्गाः स्मृताः ।
 प्रसङ्गाः कौर्निता एते प्रसङ्गाच्छिद्यं भक्षणात् ।
 प्रसङ्गाः खलु वीर्योष्णाः घृण्णामासं भक्षयन्ति ये ॥
 ते शीघ्रभक्षकौष्मादेः शुक्रचीणा भवन्ति हि ॥
 शशघातकस्थाने शतघातकोऽपि पाठः । वाज
 इति लोके ॥३॥ अथ गान्धायां गणना गुणाश्च ।
 'ह्यागमेवष्टधाश्याद्या गान्धाः प्रोक्ता महर्षिभिः ।
 गान्धा वातहराः सर्वे दीपनाः कफपित्तलाः ।
 मधुरा रसपाकाभ्यां दृढा बलवर्धनाः ॥
 अथ कूलेचराणां गणना गुणाश्च ।
 'लुलाप्रगण्डवाराहचमरीवारणादयः ।
 एते कूलेचराः प्रोक्ता यतः कूले चरन्त्यमी ॥
 कूलेचरा मरुत्पित्तहरा वृथा बलावहाः ।
 मधुराः शीतलाः क्षिग्धा मृजलाः श्लेष्मवर्धनाः ॥
 अथ ज्वानां गणना गुणाश्च ।
 'हंससारसकाचाचवक्रौचसरारिकाः ।
 नन्दीमुखी सकादन्वा बलाकाद्याः जवाः स्मृताः ।
 ज्वान्ते सलिले यस्मादेते तस्मात् जवाः स्मृताः ॥
 स्थूला कठोरा वृथा च यस्याश्चक्षुपरिस्थिता ।
 गुटिका चक्षुषडशी ज्ञेया नन्दीमुखीति सा ॥
 जवाः पित्तहराः क्षिग्धा मधुरा गुरवो हिमाः ।
 वातश्लेष्मपदाश्चापि बलशुक्रकराः सराः ॥
 अथ कोषस्थानां गणना गुणाश्च ।
 'शङ्खः शङ्खनखश्चापि शुक्तिशल्बककंठः ।
 जोवा एवन्निष्ठाश्चान्ये कोषस्थाः परिकौर्निताः ॥
 कोषस्था मधुराः क्षिग्धाः पित्तवातहरा हिमाः ।
 दृढा बहुवर्चस्का वृथाश्च बलवर्धनाः ॥
 अथ पादिनां गणना गुणाश्च ।
 'कुम्भीरकुम्भनकाश्च गोधामकरशङ्कराः ।
 चण्डिकाः शिशुमारश्चेत्यादयः पादिनः स्मृताः ॥
 पादिनोऽपि च ये ते तु कोषस्थानां गुणेः समाः ॥
 इति भावप्रकाशः ॥
 अन्यच्च ।
 मांसं वातहरं वृथं दृढं बलवर्धनम् ।
 प्रीणनं गुरु हृद्यञ्च मधुरं रसपाकयोः ॥
 तस्योत्पत्तिस्थानमष्टविधं यथा,—
 'प्रसङ्गं भक्षयन्त्येते प्रसङ्गास्तेन कौर्निताः ।
 भूशया बिलशायिल्लादानूपोऽनूपसंश्रयात् ॥
 जले निवासोऽप्यलज्जाले चर्याऽप्यलेचराः ।
 स्थलजा जाङ्गलाः प्रोक्ता नृगा जङ्गलचारिणः ॥
 विकीर्य विष्करीश्चैव प्रतुष्टा प्रतुदास्तथा ।
 योनिरष्टविधा स्तेषां मांसानां संप्रकौर्निता ॥
 'प्रसङ्गा भूशयानूपवारिजा वारिचारिणः ।
 गुरुणामधुराः क्षिग्धा वातघ्नाः शुक्रवर्धनाः ॥
 लावादो वेष्करी वर्गः प्रतुष्टा जाङ्गला नृगाः ।
 लघवः शीतमधुराः सकषाया हिता वृणाम् ॥
 अथ मांसयूगुणाः ।

'रसो मांसस्य चक्षुषो दृढं हृद्यः प्राणवर्धनः ।
 वृथो वातविकाररः स्मृत्योजः स्वरवर्धनः ।
 भगविल्लिहसन्धीनां चतानां व्रणिनां हितः ॥
 अथ तैलपक्वमांसगुणाः ।
 'मांसं यत्तलसंसिद्धं वीर्योष्णं पित्तलं कटु ।
 अमिसन्दीपनं रुच्यं दृष्टिनुत् पुष्टिनुद्गुरु ॥
 वृत्तपक्वमांसगुणाः ।
 'मांसन्तु वृत्तसंसिद्धं दृष्टिदं पुष्टिनुत्तु ।
 प्रीणनं सर्वघातूनां विशेषान्मुखशोषिणाम् ॥
 परिशुष्कप्रदिग्धमांसयोर्लक्षणं गुणाश्च ।
 मांसं बहुवृते भृष्टं सिक्ता चोष्णाभ्यां सुहुः ।
 जीरकादौः समायुक्तं परिशुष्कं तदुच्यते ॥
 परिशुष्कं स्थिरं क्षिग्धं हृष्यं प्रीणनं गुरु ।
 पित्तघ्नं बलमेधापिमांसौजःशुक्रवर्धनम् ॥
 तदेव घनतक्राव्यं प्रदिग्धं सन्तिजातकम् ।
 प्रदिग्धं बलमांसाभिवर्द्धनं वातपित्तलित् ॥
 शूलिकापक्वमांसगुणाः ।
 'मांसन्तु शूलिकाप्रोतमङ्गारेण विपातितम् ।
 ज्ञेयं गुरुतरं वृथं दोषाभ्युनीनां सदा हितम् ॥
 वेशवारमांसस्य लक्षणं गुणाश्च ।
 'निरस्थि पिष्टितं पिष्टं सिद्धं गुडवृत्तान्वितम् ।
 क्षणामरिचसंयुक्तं वेशवार इति स्मृतम् ॥
 वेशवारो गुरुः क्षिग्धो बलोपचयवर्धनः ।
 द्रव्येण येन येनेह यजनं मत्स्यमांसयोः ।
 तस्य तस्य तथोक्तेतद्गुणदोषैर्बिभावयेत् ॥
 एकत्र सर्वमांसभक्ष्यदोषो यथा,—
 'एकत्र सर्वमांसानि विरुध्यन्ते परस्परम् ॥
 मांसस्य गुरुत्वं यथा,—
 'अन्नादद्युगं पिष्टं पिष्टादद्युगं पयः ।
 पयसोऽद्युगं मांसं मांसादद्युगं वृत्तम् ।
 वृत्तादद्युगं तैलं मर्दनाच्च भक्षणात् ॥
 इति राजवल्लभः ॥
 वर्जनीयमांसानि यथा,—
 'क्रथादपचिदाह्व्यशुक्रमांसानि वर्जयेत् ।
 सारसैकशफान् हंसान् बलाकावकटिडिमान् ॥
 कुरुरं जालपादश्च खञ्जरीटनृगजिह्वान् ।
 चासान् मातृस्थान् रक्तपोदान् जग्धा वै
 कामतो नरः ॥
 बन्धुरं कामतो जग्धा सोपवासस्त्रहं वसेत् ।
 इति गारुडः ६६ अध्यायः ॥
 मांसभक्ष्ये दोषो यथा,—
 'लोभात् स्वभक्ष्यार्थाय जीविनं हन्ति यो नरः ।
 मज्जाकुण्डं वसेत् सोऽपि तज्जीवी लक्षवर्षकम् ॥
 ततो भवेत् स प्रश्नको मीनश्च सप्तजन्मसु ।
 दृष्ट्यादयश्च कर्मभ्यस्ततः शुद्धिं लभेद्भुवम् ॥
 इति ब्रह्मवैवर्ते प्रकृतिखण्डे २७ अध्यायः ॥
 अपि च ।
 'बलाकं हंसदाहूचं कलविष्टं शुक्रं तथा ।
 कुरुरश्च चकोरश्च जालपादश्च कौकिलम् ॥
 चायश्च खञ्जरीटश्च स्तेनं यथैव तथैव च ।
 उल्लंघनं चक्रवाकश्च भायं पारावतश्चपि ॥
 कपोतं टिटिकश्चैव यामटिडिमेव च ।

सिंहयात्रश्च माज्जारं श्वानं शूकरमेव च ॥
 शृगालं मकैटश्चैव गर्हभक्ष न भक्षयेत् ।
 न भक्षयेत् सर्वं नृगान् पक्षिणोऽन्यान् वने-
 चरान् ॥
 जलेचरान् स्थलेचरान् प्राणिनश्चति धारणा ॥
 इति कुम्भपुराणे उपविभाग १६ अध्यायः ॥
 अन्यच्च ।
 'नाद्यादविधिना मांसं विधिज्ञो नापदि द्विजः ।
 जग्धा ह्यविधिना मांसं प्रेत्य तेरयतेऽवधः ॥
 न तादृशं भवत्येनो नृगहन्तुर्धनार्थिनः ।
 यादृशं भवति प्रेत्य वृथा मांसानि खादतः ॥
 कुप्याद्वृत्तपक्षुं साङ्गं कुप्यात् पित्तपक्षुं तथा ।
 न त्वेव तु वृथा हन्तुं पशुमिच्छेत् कदाचन ॥
 यावन्ति पशुरोमाणि तावत्कृत्वो ह मारणम् ।
 वृथापशुघ्नः प्राप्नोति प्रेत्य जन्मनि जन्मनि ॥
 नाकृत्वा प्राणिनां हिंसां मांससुतृपद्यते कश्चित् ।
 न च प्राणिघ्नः स्वयंस्तस्मात्मांसं विवर्जयेत् ॥
 समुत्पत्तिश्च मांसस्य वधवन्त्यो च देहिनाम् ।
 प्रसमीक्ष्य निवर्त्तते सर्वमांसस्य भक्षणात् ॥
 न भक्षयति यो मांसं विधिं हित्वा पिशाचवत् ।
 स लोकप्रियतां याति व्याधिभिश्च न प्रीयते ॥
 स्वमांसं परमासेन यो बद्धयितुमिच्छति ।
 अनभ्यर्च्य पितृन् देवान् ततोऽन्यो नाख्य-
 पुण्यकृतम् ॥
 वर्षे वर्षेऽभ्यर्च्य यो यजेत शतं समाः ।
 मांसानि च न खादेदुच्यते पुण्यफलं समम् ॥
 फलमृलाश्रयेर्मेधैर्मन्त्रानाञ्च भोजनैः ।
 न तत्फलमवाप्नोति यस्मात्सपरिवर्जनात् ॥
 मांसभक्षयितासु च यस्य मांसमिहाश्नयम् ।
 एतन्मांसस्य मांसत्वं प्रवदन्ति मनीषिणः ॥
 यो यस्य मांसमश्नाति स तन्मांसाद उच्यते ।
 मत्स्यादः सर्वमांसादस्तस्मान्नान्यत्पशून् विव-
 र्जयेत् ॥
 इति मानवे ५ अध्यायः ॥
 अन्यच्च । श्रीभागवतपञ्चमस्कन्धमद्यम् । 'ये लिह
 वे पुरुषाः पुरुषमेधेन यजन्ते । याच क्षियो
 नृपशून् खादन्ति तांश्च ताच ते पशवो इह
 निहता यमसदने यातयन्तो रक्षोगणाः ।
 शौनिका इव सुधृतिना वदायाश्च पिवन्तीति ॥
 ब्रह्मपुराणम् ।
 'पशोस्तु मायमागस्य न मांसं ग्राहयेत् कश्चित् ।
 एष्टमांसं गर्भश्रयां शुष्कमांसमपि वा ॥
 महाभारतम् ।
 'रोगार्तोऽभ्यर्चितो वापि यो मांसं नाश्न-
 जोऽप्युपः ।
 फलमाप्नोत्ययनेन सोऽभ्यर्च्यशतस्य च ॥
 नन्दिपुराणम् ।
 'यस्योपदेशं कुरुते परस्व तु महात्मनः ।
 मांसस्य वर्ज्यफलं सोऽमांसादफलं जमेत् ॥
 भविष्यपुराणम् ।
 'आमिषं रक्तप्राकश्च यो भुङ्क्ते च रवेर्हिने ।
 सप्तजन्म भवेत् कुली दरिहस्योपजायते ॥